

# सूर्योदय

मुख्य संपादक : गंगाधर काळकुटे  
लक्ष्मण फकिरबा कांबळे (आवृत्ती संपादक), किरण काळे (आवृत्ती कार्यकारी संपादक)

24 तास सेवा  
॥ श्री नागनाथ कृपा ॥  
प्रो.प्रा.यमपुरे अशोक  
☎ 8014842121

## सूर्योदय मेडिकल & जनरल स्टोअर्स

CHEMIST & DRUGIST  
शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल  
सर्व प्रकारचे मेडिसिन घरपोच मिळतील  
मन्मथस्वामी चौक, पाटोदा रोड, मांजरसुंबा ता.जि.बीड

छत्रपती संभाजीनगर || वर्ष २२ || अंक २०४ || शनिवार ०६ जुलै २०२४ || RNI No.MAHMAR/2014/54581 || Postal Regd No.L/74/RNP/Beed/2019-21 || पाने ४ किंमत २ रुपये ||

## संघर्षयोद्धा मनोज जरांगे पाटील यांचे पोस्टर सिंगापूर येथे झळकवल्याने, वसमत च्या युवकाची सर्वत्र चर्चा.




हिंगोली प्रतिनिधी शिवराम कदम. हिंगोलीतील वसमत तालुक्यातील हयातनगर सकल मराठा समाजाचे युवक कार्यकर्ते व सामाजिक कार्यात नेहमी अग्रेसर आसणारे, ग्रा.प.सदस्य ज्ञानेश्वर बाबाराव सोळंके रा.हयातनगर ता.वसमत.जि.हिंगोली हे काही खाजगी कामानिमित्ताने व सिंगापूर येथील प्रेक्षणीय स्थळे पाहण्यासाठी दोन तीन दिवसांपूर्वी तो युवक सिंगापूर येथे गेला आहे.सिंगापूर येथील मार्लिओन पार्क या ठिकाणाहून भारतातील मराठा योद्धा मनोज जरांगे पाटील यांचे बॅनर त्या ठिकाणाहून झळकवून त्यांच्या ख्यातीची किर्ती सर्वत्र पसरवली त्यामुळे देशाच्या बाहेर देखील मराठायोद्धा मनोज जरांगे पाटील यांच्या विषयाचा आदर भाव त्या ठिकाणाहून झळकवल्याने त्या युवकाची सर्वत्र चर्चा होत आहे.

## नारी शक्ती दूत अॅपच्या माध्यमातून करा अर्ज - अर्ज भरण्याची प्रक्रिया निशुल्क

दैनिक सूर्योदय निश्चल येनोरकर भंडारा  
ज्ञमुख्यमंत्री माझी लाडकी बहीण योजनेसाठी आता नारीशक्ती दूत अॅपच्या माध्यमातून सामान्य महिला देखील अर्ज भरू शकते. अॅप मध्ये अर्ज भरताना अडचण आल्यास नजीकच्या अंगणवाडी केंद्रात देखील अर्ज भरून द्यावा, असे आवाहन जिल्हाधिकारी योगेश कुंभेजकर यांनी केले आहे. झंझू तसेच भरलेला अर्ज अंगणवाडी केंद्रात, बाल विकास प्रकल्प अधिकारी कार्यालय सेतू सुविधा केंद्रामध्ये नियुक्त कर्मचाऱ्यांकडून प्रविष्ट केला जाईल आणि दाखल केलेल्या अर्जासाठी यथायोग्य पोच पावती दिली जाईल अर्ज भरण्याची संपूर्ण प्रक्रिया

विनामूल्य राहिल. सुधारित शासन निर्णयानुसार या योजनेत आता २१



हे अर्ज भरण्यासाठी किंवा या योजनेचा लाभ मिळवून देण्यासाठी पैशाची मागणी करणाऱ्या महिलांना दरमहा पंधराशे रुपये आर्थिक लाभ मिळणार आहे. पहिल्या टप्प्याची नोंदणी ३१ ऑगस्ट पर्यंत होणार आहे. त्यामुळे मुली महिलांनी नोंदणीसाठी गर्दी न करण्याचे आवाहन जिल्हाधिकार्यांनी केले आहे. तसेच

## मा.आ.विजयराव भांबळे यांच्या नेतृत्वाखाली भव्य शेतकरी आक्रोश मोर्चा...

सेलू रोहित झोल  
दिनांक:- ६ जुलै शनिवार रोजी सकाळी १० वाजता मा.आ.विजयराव भांबळे यांच्या नेतृत्वाखाली भव्य शेतकरी आक्रोश मोर्चाचे आयोजन करण्यात आले आहे. झ्यामध्ये शेतकऱ्यांच्या विविध मागण्यासाठी टिळक पुतळा परिसर सेलू येथून उपविभागीय कार्यालय सेलू येथून निवेदन देऊन सभेची सांगता होणार आहे तसेच महाविकास आघाडीचे प्रमुख कार्यकर्ते यांची प्रमुख उपस्थिती या सभेत राहणार आहे.

## विलास बापु भुमरे यांच्या वाढदिवसानिमित्त ढाकेफळ प्राथमिक आरोग्य केंद्रात रूग्णांना फळ वाटप, विलास बापु भुमरे प्रतिष्ठाण चा उपक्रम

पैठण / प्रतिनिधी छत्रपती संभाजीनगर जिल्हा परिषद अर्थ व बांधकाम मा.सभापती तथा रेणुकादेवी रूग्णांना फळ वाटप करण्यात आले झ्यावेळी छावाचे जिल्हाध्यक्ष किशोर पाटील शिरवत, संजय मरकड, छावाचे युवक



शरद सहकारी कारखान्याचे चेअरमन युवा नेते विलासबापू संदिपान पाटील भुमरे यांच्या वाढदिवसानिमित्त विलास बापु भुमरे प्रतिष्ठाणच्या वतीने दि.४ जुलै रोजी सकाळी पैठण तालुक्यातील ढाकेफळ प्राथमिक आरोग्य केंद्रात रूग्णांना फळ वाटप कार्यक्रम घेण्यात आला.यावेळी विलास बापु भुमरे प्रतिष्ठाणचे कृष्णा पाटील उघडे यांच्या हस्ते

जिल्हाप्रमुख किरण काळे पाटील, संकेत शिंदे, भगवान सोलाट, परमेश्वर मरकड, सुरेश जगधने, महेंद्र वंजारे, सतिष कोल्हे, हरिष खरात, वैद्यकीय अधिकारी डॉ.यास्मिन शहा, थोटे, सोनटके, धुमाळ, कुलकर्णी, संदिप हनवते, योगेश शिरवत यांच्यासह आर्दीची उपस्थिती होती.

## दुर्गा मंदिरात शिवलिंग - नंदी मूर्ती प्राणप्रतिष्ठा सोहळा

दैनिक सूर्योदय / ऋग्वेद येवले साकोली - येथील पंचशील वार्डात असलेल्या प्रसिद्ध नवदुर्गा मंदिरात शिवलिंग नंदी मूर्ती प्राणप्रतिष्ठा सोहळा दिनांक ४



जुलै ते ८ जुलै पर्यंत करण्यात येत आहे. दिनांक ४ जुलैपासून सुरू झालेल्या या पाच दिवसीय सोहळ्यात रोज सकाळी ८ वाजता जलाधिवास, अन्नधान्यधिवास, पंचामृताधिवास, फळफुलाधिवास व ८ जुलैला वस्त्राधिवास तसेच गावातील प्रमुख

मागनि भजनी मंडळ गावकरी भक्तगणासह प्रभात फेरी व दुर्गा मंदिरात प्राणप्रतिष्ठा, हवन, मूर्ती स्थापन, पूर्णाहुती विधी, नैवेद्य व प्रसाद वितरण पंडित वैष्णवाचार्यजी, पंडित पुष्पेंद्र दानाचार्यजी, वैदिक पंडित अनमोल कृष्ण पांडेजी महाराज व त्यांचे सहयोगी ब्रह्मरवृंद वृंदावन मथुरा यांच्या पौरोहित्याखाली संपन्न होईल. या कार्यक्रमाला जास्तीत जास्त भक्तांनी उपस्थित राहण्याचे आवाहन मंडळाचे अध्यक्ष आदिनाथ नंदागवळी, सचिव बापूसाहेब अवचटे, कोषाध्यक्ष तुळशीराम मुटुकुरे, विठोबा साठे, प्रभाकर सपाटे, केशव परशुरामकर, केशव चुटे, हरिष पोगडे, किशोर पोगडे, रवी माकोडे, राघव ईसापुरे, जनार्दन गजापुरे, मधुकर डुंभरे व आजीवन सदस्यांनी केले आहे.

## महेबुबनगरमध्ये घरफोडून ९५ हजारांचा ऐवज लंपास

नांदेड(प्रतिनिधी)-महेबुबनगर नांदेड भागातील एक कुटूंब घराला कुलूप लावून हणेगाव येथे गेले असतांना या संधीचा फायदा घेत चोरट्यांनी ते घर फोडून त्यातून ९५ हजार रुपयांचा ऐवज चोरून नेला आहे.



शोएब नफीयोद्दीन मुल्ला यांनी दिलेल्या तक्रारीनुसार १ जुलैच्या दुपारी ४.३० वाजता ते आपले घर बंद करून कुटूंबासह हाणेगाव येथे गेले होते. ३ जुलै रोजी परत आले तेव्हा त्यांचे घराचे मुख्य गेटचे कुलूप तोडलेले होते. घरात पाहणी केली असता रोख रक्कम ५७

हजार रुपये, सोन्याचे फुल साडे तीन ग्रॅम वजनाचे १० हजार रुपये किंमतीचे, चांदीचे वाळे तीन तोळे वजनाचे १ हजार रुपये किंमतीचे, सोन्याच्या चार अंगठ्या १२ हजार रुपये किंमतीचे, चांदीचे पॅज २५ तोळे वजनाचे ५ हजार रुपये, एक लॅपटॉप संगणक १० हजार रुपयांचा असा एकूण ९५ हजारांचा ऐवज कोणी तरी चोरून नेला आहे. विमानतळ पोलीसांनी ही चोरीची घटना भारतीय दंड संहितेच्या कलम ३३१(३)(४), ३०६(अ) नुसार गुन्हा क्रमांक २१५/२०२४ नुसार दाखल केला आहे. या चोरीच्या घटनेचा तपास सहाय्यक पोलीस निरीक्षक जाधव हे करणार आहेत.

## जालना येथे पी.पी.आय.डी.पक्षाची बैठक.

भोकरदन सद्दाम मिर्झा सर्व जनतेस व कार्यकर्त्यांना कळविण्यात येते की, दिनांक ७/७/२०२४ रोजी रविवारला दुपारी चार वाजता शासकीय विश्रामगृह अंबड चौफुली जालना येथे पीपल्स पार्टी ऑफ इंडिया डेमोक्रेटिक पक्षाचे राष्ट्रीय संघटन सचिव मा. मू. एम. बी. मगरे यांच्या अध्यक्षतेखाली पक्षाची बैठक आयोजित करण्यात आली आहे. सदर बैठकीस पी पी आय डी पक्षाचे राज्य उपाध्यक्ष मा. मू. एन. यू. जाधव, मूलनिवासी संघाचे राज्य कोषाध्यक्ष मा. मू.

सिद्धार्थ पवार, पी पी आय डी पक्षाचे संभाजीनगर/ औरंगाबाद जिल्हा अध्यक्ष मा. मू. भास्कर गंगावणे हे प्रमुख मान्यवर म्हणून उपस्थित राहून मार्गदर्शन करणार आहेत. झसदर बैठकीत (१) मागील कार्यकालाचा अहवाल सादर करणे(२) नवीन जिल्हा कार्यकारिणीची निवड करणे(३) आगामी विधानसभा निवडणुकीसाठी उमेदवाराचे नाव निश्चित करणे(४) पक्ष वाढीसाठी कॅंडर कॅम्प व पब्लिक कार्यक्रमाचे नियोजन करणे आणि(५) ऐनवेळी अध्यक्षान्या

परवानगीने येणाऱ्या विषयावर चर्चा करणे. झ्या सूचीवर चर्चा करण्यात येणार असून योग्य ते निर्णय घेण्यात येणार आहे. तरी जालना जिल्ह्यातील पक्षाच्या सर्व कार्यकर्त्यांना व आजी-माजी पदाधिकाऱ्यांना सुचित करण्यात येते की त्यांनी या बैठकीस न चुकता आवर्जून उपस्थित रहावे असे आवाहन पक्षाचे जालना जिल्हा प्रभारी तथा राज्य कार्यकारिणी सदस्य मा. मू. अॅड. एफ. एच. सिरसाठ व शिवलाल अक्षय यांनी केले आहे





# सेंट मेरी प्राथमिक माध्यमिक उच्च माध्यमिक व्यावसायिक कनिष्ठ महाविद्यालय वाहेगाव येथे पालक शिक्षक संघाची स्थापना...

गंगापूर प्रतिनिधी दिनांक ५ जुलै शुक्रवार २०२४ रोजी सकाळी ठीक अकरा वाजता सेंट मेरी विद्यालय वाहेगाव येथे पालक शिक्षक सभा आयोजित करण्यात आली होती या सभेसाठी प्राथमिक माध्यमिक व उच्च माध्यमिक विभागातील बहुसंख्य पालक उपस्थित होते सभेच्या अध्यक्षस्थानी विद्यालयाचे प्राचार्य रेव्ह. फा. संजय रुपेकर व उपाध्यक्ष म्हणून प्राथमिक विभागाचे मुख्याध्यापक श्री एस के जाधव सर हे उपस्थित होते

सभेची सुरुवात प्रार्थना गीताने करण्यात आली याप्रसंगी विद्यालयाचे उपप्राचार्य श्री बी.के. मनाळ सर यांनी सभेचे प्रास्ताविक केले व त्यामध्ये विद्यालयाचा मागील वर्षांचा अहवाल विद्यालयाने केलेली प्रगती याचा थोडक्यात आढावा घेण्यात आला विद्यालयाचे पर्यवेक्षक श्री ए.एम. थोरात सर यांनी पालक शिक्षक संघाची रचना व वैशिष्ट्ये समजावून सांगितली व पालक आणि शिक्षकांच्या संमतीने उपस्थित पालक व शिक्षकांमधून पालक शिक्षक संघ व माता पालक संघ यांची स्थापना करण्यात आली ती पुढील प्रमाणे प्राथमिक विभाग पालक शिक्षक संघ

अध्यक्ष-श्री एस के जाधव सर (मुख्याध्यापक)

उपाध्यक्ष- श्री. गणेश बाळू कुन्हाडे (पालक प्रतिनिधी) \*सचिव- श्री. महेश लोखंडे (शिक्षक प्रतिनिधी)

सहसचिव- श्री. दत्त ज्ञानदेव मनाळ (पालक प्रतिनिधी)

प्राथमिक विभाग माता पालक संघ

अध्यक्ष-श्री एस के जाधव सर (मुख्याध्यापक)

उपाध्यक्ष- सौ. वर्षा अहिरी (पालक प्रतिनिधी)

सचिव- श्रीमती सुनीता गायकवाड (शिक्षक प्रतिनिधी)

सहसचिव- सौ. प्रिया कुन्हाडे (पालक प्रतिनिधी)

माध्यमिक व उच्च माध्यमिक विभाग

+ + पालक शिक्षक संघ + + अध्यक्ष- रेव्ह. फा. संजय रुपेकर (प्राचार्य)

उपाध्यक्ष-श्री प्रदीप दगू पारखे (पालक प्रतिनिधी)

सचिव-श्री बी.के. मनाळ (उप मुख्याध्यापक)

सहसचिव- श्री श्रीकांत तुकाराम हिवाळे (पालक प्रतिनिधी)

माध्यमिक विभाग माता पालक संघ

अध्यक्ष- रेव्ह. फा. संजय रुपेकर (प्राचार्य) सौ सुनीता काकासाहेब पवार (माता पालक) सचिव

-श्रीमती ए.के. वाघमारे (महिला शिक्षिका) सहसचिव -

सौ मंदा किरण शिनगारे (माता पालक) पालक शिक्षक संघ व माता पालक संघ यांची निवड केल्यानंतर उपस्थित पालकांच्या संमतीने सहविचार सभेत पुढील ठराव मंजूर करण्यात आले. विद्यालयामध्ये शालेय व सहशालेय उपक्रम यांचे आयोजन करण्यात यावे. राष्ट्रीय सण उत्सव विविध महात्म्यांच्या जयंती पुण्यतिथी दिनविशेष शालेय स्पर्धा क्रीडा दिन स्नेहसंमेलन विविध स्पर्धा परीक्षा वृक्षारोपण व वृक्ष संवर्धन स्वच्छता अभियान इत्यादी उपक्रमांचे मासिक व वार्षिक नियोजन पर्यवेक्षक श्री थोरात सर यांनी समजावून सांगितले. शालेय पोषण आहार तयार करण्यासाठी उपस्थित महिला बचत गटामधून प्राथमिक विभागासाठी एक व माध्यमिक विभागासाठी एक यांची निवड करण्यात आली विद्यालयात वर्षभर पार पाडण्यात येणाऱ्या परीक्षा घटक चाचणी व सत्र परीक्षा यांचे नियोजन पालकांना सांगण्यात आले व विद्यार्थ्यांकडून परीक्षा फी घेऊन परीक्षा सुरळीत पार पाडावी असे पालकांच्या संमतीने ठरविण्यात आले मासिक व वार्षिक नियोजन- विविध शालेय व सहशालेय उपक्रम पार पाडण्यासाठी शिक्षकांच्या एकूण वीस समित्या तयार करण्यात आल्या त्याचप्रमाणे वर्ग अध्यापन यशस्वीरित्या पार पाडण्यासाठी घटक नियोजन व मासिक नियोजन याची

माहिती पालकांना देण्यात आली. विद्यालयातील विद्यार्थ्यांना गणवेश असावा संगणक कक्ष अध्ययन करण्यात यावा व विद्यार्थ्यांच्या व पालकांच्या संमतीने शैक्षणिक सहलींचे आयोजन करण्यात यावे असे सर्वानुमते ठरविण्यात आले. दहावी व बारावीच्या विद्यार्थ्यांसाठी सराव समृद्धी परीक्षांचे आयोजन करण्यात येईल असे ठरविण्यात आले. शाळा व्यवस्थापन शिक्षक पालक व विद्यार्थी यांच्या सहकार्याने विद्यालयांमध्ये वृक्षारोपण व वृक्ष संवर्धन मोहीम राबविण्याचे सर्वानुमते ठरविण्यात आले. शाळाबाद प्रमाणे याही वर्षी विद्यालयांमध्ये कॉपीमुक्त अभियान यशस्वीपणे राबवावे असे पालकांनी संमत केले. विद्यार्थ्यांचा सर्वांगीण विकास होण्यासाठी व शाळेची उत्तरोत्तर प्रगती होण्यासाठी विविध ठराव एकमताने मंजूर करण्यात आले या सह विचार सभेसाठी सर्व पालकांचे मोलाचे सहकार्य लाभले. शेवटी विद्यालयाचे प्राचार्य रेव्ह. फा. संजय रुपेकर यांनी उपस्थित सर्व पालकांचे मनःपूर्वक आभार मानले व विद्यार्थ्यांच्या व विद्यालयाच्या विकासासाठी वेळोवेळी सहकार्य करण्याचे आवाहन उपस्थित सर्व पालकांना करण्यात आले. अशा प्रकारे खेळीमेळीच्या वातावरणात सेंट मेरी विद्यालयांमध्ये पालक शिक्षक सभा संपन्न झाली.

## जिल्हा परिषद आदर्श प्राथमिक शाळा मुंबे येथे विद्यार्थ्यांना शैक्षणिक साहित्य वाटप

शिरगाव प्रतिनिधी श्री स्वामी समर्थ फाउंडेशन व श्री स्वामी समर्थ हॉस्पिटल शिरगाव ता. चिपळूण जि. रत्नागिरी यांच्या एक हात मदतीचा या श्री स्वामी सेवा उपक्रमांतर्गत जिल्हा परिषद आदर्श प्राथमिक शाळा मुंबे ता. चिपळूण येथील इयत्ता पहिली ते चौथी मधील सर्व विद्यार्थ्यांना शैक्षणिक साहित्य वाटप



कारण्यात आले व विद्यार्थ्यांना शैक्षणिक मार्गदर्शन करून, नवीन शैक्षणिक वर्षासाठी शुभेच्छा देण्यात आल्या. याप्रसंगी शाळेचे मुख्याध्यापक श्री मौला गुलाब नदाफ सर, श्रीम. वृषाली विजय सुर्वे मॅडम, श्री. विलास जयराम पवार सर, श्रीम. ज्योती हरिदास भोसले मॅडम, श्री. रोशन शंकर निकम सर, सौ. रक्षिता पंकज डाकवे मॅडम, श्री स्वामी समर्थ फाउंडेशन व हॉस्पिटल शिरगावचे अध्यक्ष डॉ. विशाल पेटकर, शिरगाव पंचक्रोशीतील आदर्श माजी शिक्षक माननीय श्री सुरेश जांबोटेकर सर यावेळी उपस्थित होते. नुकताच २०२३-२४ चा महाराष्ट्र

शासन मुख्यमंत्री माझी शाळा...सुंदर शाळा या अभियानांतर्गत कोल्हापूर विभागात प्रथम क्रमांक या मुंबे प्राथमिक शाळेला प्राप्त झाला आहे. माननीय मुख्याध्यापक मा. नदाफ सर यांच्या मार्गदर्शनाखाली जिल्हा परिषद प्राथमिक शाळा मुंबे मध्ये विविध शैक्षणिक, क्रीडा, सांस्कृतिक उपक्रम राबवले जातात. या विविध उपक्रमास श्री स्वामी समर्थ

फाउंडेशन चे मुख्य प्रवर्तक डॉ. शामसुंदर भाकरे सर, डॉ. ज्योती भाकरे, उपाध्यक्ष सौ. स्वाती पेटकर, सचिव डॉ. सुमित पवार, समन्वयक श्री शंकरराव यादव सर, फाउंडेशनचे सदस्य डॉ. अविनाश पाटील, डॉ. अमित बिडकर, डॉ. गणेश देसाई, डॉ. रामेश्वर गौड, डॉ. संध्या पाटील यांनी स्वामीमय शुभेच्छा दिल्या... डॉ. विशाल पांडुरंग पेटकर श्री स्वामी समर्थ फाउंडेशन व श्री स्वामी समर्थ हॉस्पिटल शिरगाव ता. चिपळूण जि. रत्नागिरी ९६८९३६९६८ ९८९०७८९८९८

## सीईटी प्रवेश प्रक्रियेसाठी सुसज्ज पडताळणी केंद्र उपलब्ध करणार

मुंबई : राज्य सामाईक प्रवेश परीक्षा कक्षाच्या (सीईटी कक्ष) तंत्रशिक्षण विभागामार्फत विविध व्यावसायिक अभ्यासक्रमांसाठी केंद्रीभूत प्रवेश प्रक्रिया राबवण्यासाठी सुविधा केंद्र उपलब्ध करण्यात येतात. मात्र केंद्रीभूत प्रवेश प्रक्रियेदरम्यान



काही सुविधा केंद्रांबाबत विद्यार्थी पालकांकडून येणाऱ्या तक्रारी लक्षात घेता, यंदाच्या प्रवेश प्रक्रियेसाठी सुसज्ज सुविधा असलेले सुविधा केंद्र उपलब्ध करण्याचा निर्णय सीईटी कक्षाकडून घेण्यात आला आहे.

राज्य सामाईक प्रवेश परीक्षा कक्षामार्फत विविध व्यावसायिक पदवी व पदव्युत्तर अभ्यासक्रमांच्या सामाईक प्रवेश परीक्षा व त्यावर आधारित केंद्रीभूत प्रवेश प्रक्रिया राबविण्यात येतात. त्यासाठी राज्य सामाईक प्रवेश परीक्षा कक्षाच्या तंत्रशिक्षण विभागामार्फत विविध व्यावसायिक अभ्यासक्रमांच्या केंद्रीभूत प्रवेश प्रक्रियेसाठी सुविधा केंद्रे उपलब्ध केली जातात.

केंद्रीभूत प्रवेश प्रक्रियेदरम्यान काही सुविधा केंद्रांबाबत विद्यार्थी-पालक यांचेकडून तक्रारी प्राप्त झाल्या होत्या. त्यामुळे २०२४-२०२५ या शैक्षणिक वर्षामधील केंद्रीभूत प्रवेश प्रक्रियेदरम्यान सुविधा केंद्रांसंदर्भात कोणत्याही प्रकारच्या तक्रारी प्राप्त होऊ नये यासाठी राज्य सामाईक प्रवेश परीक्षा कक्षाने सुसज्ज सुविधा उपलब्ध असणारी सुविधा केंद्रे उपलब्ध करण्याचा निर्णय घेतला आहे. सुसज्ज सुविधा केंद्रांची निवड करण्यासाठी राज्य सामाईक प्रवेश परीक्षा कक्षाने इच्छुक

महाविद्यालयांकडून अर्ज मागवण्यास सुरुवात केली आहे. ६ जुलैपर्यंत महाविद्यालयांनी सीईटी कक्षाच्या संकेतस्थळावरील <https://fcreg2024.mahacet.org> २०२४.. या पोर्टलवर ऑनलाईन नोंदणी करायची आहे.

सीईटी कक्षाच्या पोर्टलवर नोंदणी केलेल्या महाविद्यालयांमधून सुविधा केंद्रे उपलब्ध करून देण्यासाठी महाविद्यालय निवडण्यात येईल. प्रवेश प्रक्रियेसाठी निवडलेल्या सुविधा केंद्रांनी नियमानुसार प्रक्रियेचे काम योग्यरितेने पूर्ण करणे आवश्यक आहे. तसेच सुविधा केंद्रांबाबत तक्रार आल्यास संबंधित महाविद्यालयाविरोधात नियमानुसार कार्यवाही करण्यात येईल, अशी माहिती सीईटी कक्षाकडून देण्यात आली.

## भारतीय कू होणार बंद

नवी दिल्ली: भारतीय मायक्रो ब्लॉगिंग प्लॅटफॉर्म कू बंद होणार आहे. ४ वर्षांच्या संघर्षानंतर कू बंद करण्याचा निर्णय घेण्यात आला. डेलीहंटकडून कूचे अधिग्रहण केले जाणार होते. तथापि, ते शक्य झाले नाही. टायगर ग्लोबल व एक्सेल यांसारख्या गुंतवणूकदारांकडून कूला ६० दशलक्ष डॉलरची गुंतवणूक मिळाली होती, तरीही हा प्लॅटफॉर्म तग धरू शकला नाही.

कूचे संस्थापक अप्रमेय राधाकृष्ण आणि मयंक बिद्वटका यांनी लिंकडइनवर एक पोस्ट टाकून प्लॅटफॉर्म बंद करण्यात येत असल्याची घोषणा केली. एक्सला (पूर्वाश्रीमिचे द्विटर) टक्कर देण्यासाठी कूची सुरुवात करण्यात आली होती.

## अर्थव्यवस्थेचा वेग ?

फक्त सकल राष्ट्रीय उत्पन्नच नव्हे, तर सकल राष्ट्रीय आनंद निर्देशांकही आर्थिक प्रगतीचे मानक असतो. तो संपन्न मानसिक, शारीरिक आरोग्यातून आणि विवेकशील व्यक्तिगत, सामाजिक वर्तनातून वाढतो. त्यामुळे नव्या वर्षात हा आनंदाचा निर्देशांक वाढण्यासाठी विद्वेष, विखाराचा त्याग करून विवेकी विचार - वर्तनाला प्राधान्य द्यायला हवे. काळ हे मोठे भ्रम निर्माण करणारे आणि त्याच्या पोटात काय दडलेय, याचा थांग लागू न देणारे एक मिथक असते. ब्रह्मांडातील सार्वकालिक आभास हा स्वतः काळच असतो. माणसाचे वय वाढते, तसे त्याचे शहाणपण वाढीस लागणे अपेक्षित असते. अगदी त्याप्रमाणे, काळ पुढे सरकतो तसा तो निर्माण करीत असलेला हा भ्रम ओळखून, तो डी-कोड करून, त्यातून पुढे येणारी वेळ कशी सुसंगत आणि जगण्यास सुसह्य करता येईल, यासाठी एक सार्वत्रिक शहाणपण निर्माण होणे अपेक्षित असते.

ही जाणीव ठेवूनच एखादे वर्ष संपत असताना, मागे गेलेल्या रस्त्यावर एक नजर टाकून पुढच्या वाटचालीसाठी आपल्या गती आणि मतीला योग्य दिशा देण्याचा दिवस म्हणजे ३१ डिसेंबर! सरते वर्ष भारत आणि जगाच्या दृष्टीने अनेक अर्थनीति पारखण्यासारखे होते. २०२४ ची चर्चा तर गेली काही वर्षे सुरूच आहे. याचे सर्वात मोठे कारण म्हणजे, येत्या वर्षात भारत आणि अमेरिका या अनुक्रमे सर्वात मोठ्या आणि जुन्या लोकशाहीच्या सार्वत्रिक निवडणुका होऊ घातल्या आहेत. प्रत्येक व्यक्तीच्या आणि देशाच्या आयुष्यातही असा एक महत्त्वाचा टप्पा येतो, जो त्याचे पुढच्या काही दशकांचे भवितव्य ठरवतो. नव्या वर्षाची पहाट फटफटत असताना एवढी जाणीव प्रत्येकाला होणे, ही गोष्ट या सोनेरी पहाटेनंतरचा

पुढचा दिवसही लखलखीत असण्याची शाश्वती देईल. भारत २०२३ मध्ये चांद्रयान ३ च्या माध्यमातून चंद्राच्या दक्षिण ध्रुवावर पोहोचणारा पहिला देश ठरला. ही प्रत्येक भारतीयासाठी गौरवाची गोष्ट असली, तरी पीयूष मिश्रांच्या या नज्मची आठवण करून देणारीही आहे... एक बगल में चांद होगा, एक बगल में रोटीयाँ.. एक बगल में नींद होगी, एक बगल में लोरियाँ.. हम चाँद पे रोटी की चादर डालकर सो जायेंगे... हे आठवण्याचे कारण म्हणजे भारताचा भूक निर्देशांक २९.१ आणि यातील जागतिक क्रमवारी १११ आहे, जी गंभीर स्वरूपाची समजली जाते. देशात २२५ दशलक्ष लोकांना पुरेसे अन्न मिळत नाही आणि ४० कोटी लोक रात्री उपाशी झोपतात. कोरोनाच्या संकटानंतर जागतिक अर्थनीतीला रशिया - युक्रन आणि इझ्रायल - हमास युद्धाचे जोरदार तडाखे बसले. जगाला या झळचं चटके जाणवत असतानाही या वर्षात भारताच्या सकल राष्ट्रीय उत्पन्नात ७.६ % वाढ होऊन, हा देश आज जगातील सर्वाधिक वेगाने वाढणारी अर्थव्यवस्था झाला आहे. पण, हे आकडे साजरीकरणासाठी पुरेसे नाहीत.

भांडवलशाही नव्या युगाच्या हातात हात घालून येते, तेव्हा तिला कुठलीही आणि कशाचीही किंमत मोजून वाढ हवी असते. आता ती केवळ नवभांडवलशाहीच्या स्वरूपातच नव्हे, तर आणखी क्रूर रूपात २०२४ मध्ये पुढे येऊ पाहते आहे. एकीकडे कर्मचारी महिलेला मूल होऊ न देण्यासाठी कॉर्पोरेट क्षेत्रात विशेष भत्ता देण्याचा विचार होणे आणि दुसरीकडे प्रगतीचा महामार्ग बनवताना भविष्याच्या अंधाऱ्या बोगद्यात ४१ कामगार १७ दिवस अडकून पडणे ही समृद्ध अर्थव्यवस्थेची कडी बाजू नव्या वर्षाचे नियोजन करताना विसरता येणार नाही.

प्रत्येक दिवसात आपल्या प्रत्येकासाठी एक भावना व्यापून राहते, तशीच एक भावना देशातही एखाद्या वर्षात दाटून आलेली असते. २०२३ मध्ये आनंदाला उधाण घेण्यासारख्या अनेक गोष्टी घडल्या असल्या, तरी मणिपूरमधील हिंसाचार, जातीय - धार्मिक द्वेषातून झालेल्या हिंसक घटना, कोरोमंडल रेल्वे अपघात, समृद्धी महामार्गावर ट्रॅव्हल बस जळून झालेली दुर्घटना अशा गोष्टींचे गालबोटही लागले. त्यामुळे अर्थव्यवस्थेचा वेग प्रगतीच्या वाहनात बसून न शकणाऱ्यांना चिरडणारा आणि मानवी मूल्यांच्या चिधड्या उडवणारा असेल, तर त्यातून साधल्या जाणाऱ्या विकासाचा कुरूप चेहरा समोर येऊ शकतो, याचे भान २०२४ साठी सज्ज होताना ठेवावे लागेल. २०२३ मध्ये जगात आणि देशात एक सार्वत्रिक भावना वाहताना दिसली, ती म्हणजे नवराष्ट्रवादाची. हा 'नव' शब्द यासाठी की यामध्ये राष्ट्राच्या अस्मितेसोबत फक्त मी आणि माझेच काय ते खरे, हा अट्टहास अधिक दिसतो. पण, मी राष्ट्रासाठी नेमके काय करू शकतो, याचा मात्र लवलेश दिसत नाही. आपण स्वतः प्रगत झालो, तर देश आपोआप प्रगती करेल. त्यामुळे नव्या वर्षात पाऊल टाकताना फुकाच्या अस्मिता सोडून आधी 'स्व'च्या विकसनावर लक्ष केंद्रित करावे लागेल.

२०२३ मध्ये आपण आणि आपले कुटुंब सर्व आघाड्यांवर किती पुढे आलो, याची गोळाबेरीज करतानाच २०२४ मध्ये किती आणि कशी प्रगती करायची, याचे नियोजन प्रत्येकाने नक्की करावे. 'हम चले ना चले, देश चल पडा है..' असे पंतप्रधान म्हणतात, याचा अर्थ आता काही केल्या देशाची प्रगती थांबणार नाही, असा आहे. आपण नागरिक म्हणून देशासाठी काहीच करायचे नाही, असा तो

अर्थातच नाही. कला, क्रीडा, सांस्कृतिक आघाडीवर २०२३ हे वर्ष फारसे आशादायी ठरले नाही. ऑलिम्पिक पदके मिळवून देणाऱ्या महिला कुस्तीपटू लैंगिक छळाच्या विरोधात कित्येक दिवस रस्त्यावर आंदोलन करीत होत्या, हे देशासाठी नक्कीच भूषणावह नव्हते. या प्रकरणांनंतर अखेर क्रीडा मंत्रालयाने कुस्ती महासंघ बरखास्त करणे, हे खरे तर उशिरा सुचलेले शहाणपण. किमान आता तरी या क्षेत्रात नैतिकता, पारदर्शकता आणि गुणवत्ता वाढवण्याचे उद्दिष्ट हवे. नागरिकांच्या अभिव्यक्ती स्वातंत्र्याला नव्या वर्षात मोकळा श्वास घेता येईल, यासाठी प्रयत्न झाले पाहिजेत. मावळत्या वर्षात तीन मोठ्या वास्तू पूर्ण होताना आपण पाहिल्या. वाराणसीचे जगातील सर्वाधिक क्षमतेचे स्वरवेद ध्यान मंदिर, सुरत येथील डायमंड बूर्स ही जगातील सर्वात मोठी हिऱ्यांच्या व्यापाराची इमारत आणि देशाचे नवे संसद भवन. २०२४ ची सुरुवात अयोध्येतील श्रीराम मंदिराच्या लोकार्पणाने होणार आहे. याचा अर्थ आपण आध्यात्मिक, औद्योगिक आणि लोकांतांत्रिक आणि धार्मिक या चार आघाड्यांवर जगातील सर्वात मोठ्या वास्तू बांधून नेतृत्व करू पाहत आहोत, हे कौतुकास्पद आहे. पण, याला जोडून येणारी आव्हाने समजून घेत आपण सज्ज झाले पाहिजे. नव्या संसद भवनात चार बरोजगार तरुणांनी सुरक्षा कवच भेदून देशाच्या सर्वात महत्त्वाच्या वास्तूच्या सुरक्षेसोबत लोकांशाहीच्या सार्वभौमत्वावर प्रश्नचिन्ह निर्माण केले. एकीकडे देश समृद्धीच्या वाटेवर निघाला असताना, बरोजगार तरुण हाताश होऊन माथेफिरू कृत्याकडे वळतो आहे, हा धडाही नव्या वर्षासाठी खूप महत्त्वाचा आहे. म्हणून सर्वात मोठे मंदिर जसे धर्मरक्षण करेल

## वाचक मनोगत तीन ऐवजी दोन हजार व्हावी !

तीन हजार लोकसंख्या असलेल्या गावांना नवीन ग्रंथालय मंजुरी देण्याची घोषणा उच्च व तंत्र शिक्षण मंत्र्यांनी केली ही बाब समाधान देणारी आहे, परंतु कोकणासारख्या ठिकाणी तीन हजार लोकवस्ती असलेली गावे अभावनेच आढळतात त्यामुळे अधिकाधिक गांव या योजनेपासून वंचित राहू शकतात हे नाकारता येत नाही ? आणि म्हणूनच किमान दोन हजार लोकवस्ती असलेल्या गावांना नवीन ग्रंथालयाची मंजुरी दिल्यास अनेक गावांना त्याचा लाभ घेता येईल. विश्वनाथ पंडित ठाणे

## पालकमंत्री उदय सामंत यांचा दौरा

रत्नागिरी, दि. ५ (जिमाका) : राज्याचे उद्योगमंत्री तथा जिल्ह्याचे पालकमंत्री उदय सामंत हे जिल्हा दौऱ्यावर येत असून, त्यांचा दौरा कार्यक्रम पुढीलप्रमाणे आहे. इ.शनिवार ६ जुलै २०२४ रोजी सकाळी ६ वाजता कोकणकन्या एक्सप्रेसने रत्नागिरी रेल्वे स्थानक येथे आगमन व मोटारीने शासकीय विश्रामगृहाकडे प्रयाण. सकाळी ६.१५ वाजता

शासकीय विश्रामगृह येथे आगमन व राखीव. सकाळी १० वाजता सी.एस.आर संदर्भत चर्चा. (स्थळ : महाराष्ट्र औद्योगिक विकास महामंडळ, विश्रामगृह). सकाळी १०.३० वाजता उद्योग विभाग चर्चा (स्थळ : महाराष्ट्र औद्योगिक विकास महामंडळ, विश्रामगृह) सकाळी ११ वाजता मुख्यमंत्री माझी लाडकी बहीण योजनेच्या शुभारंभ कार्यक्रमास उपस्थिती. (स्थळ : स्वातंत्र्यवीर वि.दा. सावरकर, नाट्यगृह, रत्नागिरी) दुपारी १२ वाजता पक्षप्रवेश कार्यक्रमास उपस्थिती. (स्थळ : गोकुळ हॉल, सुनिल भोंगळे यांच्या घराजोरी, ८० फुटी हायवे, खालची आळी, रत्नागिरी). दुपारी सोईनुसार रत्नागिरी येथून मुंबईकडे प्रयाण.

## ६५ वर्षे व त्यावरील ज्येष्ठ नागरिकांनी “मुख्यमंत्री वयोश्री” योजनेचा लाभ घ्यावा

रत्नागिरी, दि. ५ (जिमाका) : सामाजिक न्याय व विशेष सहाय्य विभागांतर्गत जिल्ह्यातील ६५ वर्षे वय व त्यावरील ज्येष्ठ नागरिकांना त्यांच्या दैनंदिन जीवनात सामान्य स्थितीत जगण्यासाठी आणि त्यांना वयोमानपरत्वे येणाऱ्या अपंगत्व, अशक्तपणा यावर उपाययोजना करण्यासाठी आवश्यक सहाय्य साधने / उपकरणे खरेदी करण्याकरिता तसेच मनःस्वास्थ्य केंद्र, योगोपचार केंद्र इ. व्दारे त्यांचे मानसिक स्वास्थ्य अबाधित ठेवण्यासाठी “मुख्यमंत्री वयोश्री योजना” लागू करण्यात आलेली आहे. तरी जिल्ह्यातील ६५ वर्षे वय व त्यावरील ज्येष्ठ नागरिकांनी सदर योजनेचा लाभ घ्यावा, असे आवाहन सहाय्यक आयुक्त, समाज कल्याण यांनी केले आहे. इ.शनिवार या योजनेतून ज्येष्ठ नागरिकांना शारीरिक असमर्थता / + दुर्बलतेनुसार सहाय्यभूत साधने / उपकरणे खरेदी करता येतील, त्यामध्ये चष्मा, श्रवणयंत्र, ट्रायपॉड, स्टिक व्हील चेअर, फोल्डिंग वॉकर, कमोड खुर्ची, नि- ब्रेस, लंबर बेल्ट, सर्वाइकल कॉलर इ. करिता एकरकमी रक्कम ३ हजार रुपये प्रति व्यक्ती पात्र बँकेच्या वैयक्तिक आधार संलग्न बचत खात्यात थेट वितरण प्रणालीव्दारे लाभार्थींना लाभ मंजूर करण्यात येणार आहे.

## उद्यानविद्या महाविद्यालय, मुळदे मधील ग्रामीण उद्यानविद्या कार्यानुभव कार्यक्रम

२०२४ अंतर्गत जिल्हा परिषद पूर्ण प्राथमिक शाळा इन्सुली क्र. ४ येथे फरस बाग व बीज प्रक्रियेचे प्रात्यक्षिक पार पडले. सेंद्रिय बीज प्रक्रिया ( बीजामृत ) कसे बनवावे याची माहिती दिली कृषीदूतांनी शालेय परिसरातील

जमिनीची आखणी करून विद्यार्थ्यांच्या सहाय्याने गादी वाफे व आळे बनवले व त्याबद्दलची माहिती दिली. तसेच सेंद्रिय बीज प्रक्रिया म्हणजेच बीजामृत कसे बनवावे व त्याचे फायदे विद्यार्थ्यांना आणि शिक्षकांना प्रात्यक्षिक

स्वरूपात दाखविण्यात आले. फरस बाग बनवण्यासाठी शाळेतील मुलांचा उत्स्फूर्त प्रतिसाद दिसून आला. अशाच प्रकारचे अनेक कार्यक्रम येणाऱ्या दिवसांमध्ये इन्सुली, ता. सावंतवाडी मध्ये ह्या कृषीदुतांकडून पार पडतील. सदर

गटा मध्ये प्रियश राघोबा धुरी, मल्हार संदिप महाजन, हर्षल अरुण पाटील, श्रेयस जयंत गायकवाड, ओवेश गुलाम मिर्झा नाडकर, नंदन आर, सौरजो किरण चौधरी या विद्यार्थ्यांचा समावेश आहे.



## महा ई-सेवा केंद्रांनी शुल्कांचे फलक लावणे अनिवार्य

रायगड जिल्हा उत्तर प्रतिनिधी/मंगेश यादव  
महा ई-सेवा केंद्र, आपले सरकार सेवा केंद्र, आणि सेतू केंद्रांनी आपापल्या केंद्रासमोर शुल्कांचे फलक लावणे अनिवार्य करण्यात आले आहे. ग्राहकांच्या वाढत्या फसवणुकीच्या तक्रारींच्या पार्श्वभूमीवर हा निर्णय घेतला गेला आहे. इ.शनिवार अनेक नागरिकांनी विविध सेवा केंद्रांमध्ये दिल्या जाणाऱ्या सेवांच्या शुल्काबाबत फसवणूक झाल्याच्या तक्रारी केल्या आहेत. नागरिकांना दिल्या

जाणाऱ्या सेवांसाठी घेतले जाणारे सेवांचे शुल्क, आणि अन्य संबंधित माहिती स्पष्टपणे लावण्यात यावी, असे निर्देश दिले गेले आहेत. यामुळे नागरिकांना सेवा घेताना कोणतीही अडचण येणार नाही आणि त्यांना योग्य माहिती मिळू शकेल. इ.शनिवार सेवा केंद्रांनी हे फलक लावले नाहीत, त्यांच्यावर कडक कारवाई करण्याची चेतावणी प्रशासनाने दिली आहे. या कारवाईमध्ये सेवा केंद्रांचे नोंदणी रद्द करणे, दंड आकारणे किंवा तत्सम कारवाया करण्यात येऊ शकतात. इ.शनिवार प्रशासनाच्या या निर्णयाचे नागरिकांनी स्वागत केले



आहे. अनेक नागरिकांचे म्हणणे आहे की, शुल्कांच्या फलकामुळे सेवांचे दर स्पष्ट होणार आहेत आणि कोणतीही फसवणूक होण्याची शक्यता कमी होणार आहे. इ.शनिवार केंद्र चालवणाऱ्या व्यक्तींनी देखील या निर्णयाचे समर्थन केले आहे. त्यांच्या मते, शुल्कांचे फलक लावल्याने केंद्रातील कामकाज अधिक पारदर्शक होईल आणि ग्राहकांच्या तक्रारी कमी होतील. इ.शनिवार प्रशासनाने नागरिकांना विनंती केली आहे की, जर कोणत्याही सेवा केंद्राने फलक लावले नाहीत किंवा फलकांवर

चुकीची माहिती दिली असेल तर त्यांनी तत्काळ तक्रार नोंदवावी. नागरिकांच्या तक्रारींवर त्वरित कारवाई केली जाईल, असे आश्वासन प्रशासनाने दिले आहे. इ.शनिवार पूर्ण राज्यात या आदेशाची अंमलबजावणी करण्यात येणार असून, सेवा केंद्रांनी त्वरित आपल्या दुकानासमोर शुल्कांचे फलक लावणे आवश्यक आहे. फलक लावण्याची अंतिम मुदत देण्यात आली आहे, ज्यामध्ये अनुपालन न करणाऱ्या केंद्रांवर कडक कारवाई होईल.

## राज्यातील दूध उत्पादक शेतकऱ्यांना दिलासा, दुधाला प्रति लिटर ३५ रुपये दर देण्याचे मंत्री विखे पाटील यांचे विधानसभेत निवेदन

मुंबई, (प्रतिनिधी): आंतरराष्ट्रीय बाजारात दूध भुक्ती आणि बटरचे दर कमी झाल्याने राज्यातील दूध खरेदी दरावर परिणाम झाला होता. यामुळे दूध उत्पादक शेतकरी आर्थिक अडचणीत आले होते. दूध उत्पादक शेतकऱ्यांना दिलासा मिळावा, यासाठी दुधाला प्रति लिटर ३० रुपये स्थायीभाव



आणि शासनाकडून ५ रुपये अनुदान देण्याचा निर्णय शासनाने घेतला आहे. दुधाचे नवीन दर दि. १ जुलै पासून लागू होतील. याबाबतचे निवेदन पशुसंवर्धन व दुग्ध व्यवसाय विकास मंत्री राधाकृष्ण विखे पाटील यांनी विधानसभेत केले. इ.शनिवार मंत्री विखे पाटील म्हणाले, राज्यभरातील सहकारी तथा खासगी दूध उत्पादक संघ, आणि दूध

उत्पादक शेतकरी यांची तातडीची बैठक घेऊन दूध उत्पादक शेतकरी, आणि दूध संघाच्या समस्या जाणून घेतल्या. राज्यातील सर्व खासगी तथा सहकारी दूध संघाने शेतकऱ्यांना प्रति लिटर ३० रु. भाव देण्याचे सर्वानुमते ठरले. तसेच शासन शेतकऱ्यांस ५ रुपये प्रति लिटरचे अनुदान दूध उत्पादक शेतकऱ्यांच्या खात्यात वर्ग करेल. त्यामुळे शेतकऱ्याला प्रति लिटर ३५ रुपये मिळून शेतकऱ्यांना दिलासा मिळेल, असेही मंत्री विखे पाटील यांनी सांगितले. इ.शनिवार मंत्री विखे पाटील म्हणाले की, मागील काही दिवसांपासून आंतरराष्ट्रीय बाजारात दूध पावडर आणि बटरची मागणी कमी झाल्याने त्यांचे दर घसरत आहेत. यामुळे राज्यात दूध पावडरचा मोठा साठा शिल्लक आहे. म्हणून राज्यातील जे दूध प्रकल्प भुक्ती निर्यात करतात त्यांना प्रोत्साहन म्हणून प्रतिकिलोसाठी ३० रुपये अनुदान देण्याचा निर्णय घेतला आहे. ही अनुदानाची मर्यादा १५ हजार मॅट्रिक टनाकरिता असणार आहे.

## आठवी शिष्यवृत्ती परीक्षा गुणवत्ता यादीत समृद्धी आंबेकर ( सर्वसाधारण ग्रामीण गुणवत्ता विभागात गुहागर तालुक्यात द्वितीय क्रमांक )

आबलोली ( संदेश कदम)  
इयत्ता पाचवी पूर्व माध्यमिक व इयत्ता आठवी उच्च माध्यमिक शिष्यवृत्ती परीक्षेचा निकाल नुकताच जाहीर झाला. सदर परीक्षेत गुहागर तालुक्यातील न्यू इंग्लिश स्कूल व कनिष्ठ महाविद्यालय पाटपन्हाळे विद्यालयातील कु.समृद्धी सुरेश आंबेकर हिने इयत्ता आठवी शिष्यवृत्ती परीक्षा सर्वसाधारण ग्रामीण गुणवत्ता यादीत तालुक्यात द्वितीय क्रमांक संपादन केला आहे.



इयत्ता आठवी शिष्यवृत्ती परीक्षेत सर्वसाधारण ग्रामीण गुणवत्ता विभागात कुमारी समृद्धी सुरेश आंबेकर हिने रत्नागिरी जिल्ह्यामध्ये ५५ वा व गुहागर तालुक्यात द्वितीय क्रमांक संपादन करून सुयशस्वी ठरली आहे. सदर परीक्षेसाठी श्री.सुशांत मुंडेकर व पाटपन्हाळे विद्यालयातील शिक्षक यांचे विशेष मार्गदर्शन

लाभले. कु.समृद्धी सुरेश आंबेकर हिने हस्ताक्षर, निबंध स्पर्धा, शुद्धलेखन, वक्तृत्व, चित्रकला स्पर्धा, विज्ञान प्रदर्शन अशा विविध राज्यस्तरीय व जिल्हास्तरीय तसेच तालुक्यास्तरीय स्पर्धेमध्ये व शैक्षणिक उपक्रमांमध्ये सहभाग घेऊन सुयश संपादन केले आहे. समृद्धी आंबेकर हिने इयत्ता आठवी शिष्यवृत्ती गुणवत्ता यादीत सुयश संपादन केल्याबद्दल रत्नागिरी जिल्हा माध्यमिक शिक्षण विभागाच्या शिक्षणाधिकारी सुवर्णा सावंत, पाटपन्हाळे एज्युकेशन सोसायटीचे अध्यक्ष भालचंद्र चव्हाण, उपाध्यक्ष सुचिता वेल्हाळ, सचिव सुधाकर चव्हाण व पदाधिकारी तसेच मुख्याध्यापक व्ही.डी.पाटील शिक्षकवृंद व शिक्षकेतर कर्मचारी तसेच आप्तेष्ट यांनी विशेष अभिनंदन केले.

## ग्रामीण ठिकाणी कुणबी रहिवासी संघटना दिवा शहर यांच्यावतीने वहा वाटप कार्यक्रम

दापोली, (प्रतिनिधी): कुणबी रहिवासी संघटना दिवा शहरामार्फत गेल्यावर्षी दिवाळी पहाट या दिवशी एक उपक्रम हाती घेत संघटनेतील ज्या सदस्यांचा वाढदिवस असेल त्यांनी शालेय वस्तू स्वइच्छेनुसार द्याव्या त्याला उदंड प्रतिसाद लाभला आणि जवळ जवळ ६० डझन वहा जमल्या. इ.शनिवार सर्व संघटनेने

दापोली आणि खेड तालुक्यातील चार जिल्हा परिषद शाळा त्यामध्ये आदर्श जिल्हा परिषद शाळा कोळबांद्रे, पूर्व प्राथमिक जि. प. शाळा कोळबांद्रे कुंभारवाडी व बेजेवाडी, पूर्व प्राथमिक जि. प. शाळा असांड, जिल्हा परिषद प्राथमिक शाळा देगाव व खेड तालुक्यातील दयाळ गावातील तीन जि. प. शाळांमध्ये संघटनेच्या वतीने



वहा वाटप करण्यात आले. इ.शनिवार वेळी गावातील सरपंच, उपसरपंच, शिक्षण कमिटी अध्यक्ष, गाव अध्यक्ष, पोलीस पाटील, मुख्याध्यापक, शिक्षक वर्ग तसेच सदर गावातील प्रतिष्ठित नागरिक

व महिला भगिनी मोठ्या संख्येने उपस्थित होते. प्रत्येक गावामध्ये संघटनेचे स्वागत करण्यात आले. तसेच दिवा शहरातून ग्रामीण ठिकाणी येऊन विद्यार्थ्यांचा विचार केलात त्याबद्दल आभार मानण्यात आले व ग्रामीण ठिकाणी विद्यार्थी हुशार असतात पण त्यांना प्रोत्साहन देण्याचे काम कुणबी रहिवासी संघटना दिवा शहरने

केलात असा उल्लेख प्रत्येक शाळेतील शिक्षण कमिटी अध्यक्ष व मुख्याध्यापकांनी आपले मनोगत व्यक्त करताना केला. इ.शनिवार संघटनेच्यावतीने संघटनेचे अध्यक्ष शांताराम कांगणे, सरचिटणीस गणेश दवंडे, सह सरचिटणीस नितिन लोखंडे, कार्यकारणी सदस्य सुनील शिगवण, संतोष जोशी हे उपस्थित होते.